

## پولیس ریلیز

کراچی 07 جولائی 2020ء۔

ڈی جی رینجرز سندھ میجر جنرل عمر احمد بخاری نے سینٹرل پولیس آفس کراچی کا دورہ کیا۔ سی پی او میں آمد پر آئی جی سندھ مشتاق احمد مہر نے انکا استقبال کیا۔ ڈی جی رینجرز سندھ نے یادگار شہداء پر حاضری دی اور شہدائے سندھ پولیس کے لیے فاتحہ خوانی کی اور پھول چڑھائے۔

آئی جی سندھ سے ملاقات کے دوران ڈی جی رینجرز سندھ نے پاکستان اسٹاک ایکسچینج پر دہشت گردانہ حملے کے دوران پولیس ٹیم میں شامل غازیوں کی جوانمردی، جرات اور بہادری کو خراج تحسین پیش کیا جبکہ اس واقعہ میں شہید پولیس آفیسر کی خدمات کو خراج عقیدت پیش کرتے ہوئے تعزیت کی۔

اس موقع پر ڈی جی رینجرز سندھ نے اپنے محکمے کی جانب سے مستقبل میں بھی سندھ پولیس کے ساتھ بھرپور تعاون جاری رکھنے کا اعادہ کرتے ہوئے کہا کہ جرائم کے خلاف رینجرز سندھ پولیس کے ساتھ کھڑی ہے اور ہمہ وقت مستعد اور چوکنا رہتے ہوئے پولیس کے شانہ بہ شانہ سیکورٹی کے مجموعی اقدامات کو مزید ٹھوس اور غیر معمولی بنا سکی۔

آئی جی سندھ نے سی پی او آمد پر ڈی جی رینجرز سندھ کا شکریہ ادا کرتے ہوئے کہا کہ جرائم کے خلاف یقینی کامیابی کا انحصار پولیس، رینجرز اور سیکورٹی کے دیگر اداروں کے مابین ناصرف بہترین اور مؤثر روابط پر ہے بلکہ معلومات کے تبادلوں اور ان معلومات کو بروقت فالو کر کے منظم اور مشترکہ ایکشن پر بھی ہے۔